



ஜூன்- 11

TNPSC துளிகள்

- ❖ பந்தன் வங்கியானது (Bandhan Bank) முன்னாள் இந்திய ரிசர்வ் வங்கியின் துணை ஆளுநரான H.R. கான் அவர்களை நிர்வாகி அல்லாத தலைவராக (non-executive chairman) நியமித்துள்ளது. 2018 ஆம் ஆண்டின் ஜூன் 5-ஆம் தேதி தேதியிலிருந்து மூன்று ஆண்டுகாலத்திற்கு இவர் நியமிக்கப்பட்டுள்ளார் அல்லது சுதந்திரமுடைய இயக்குனராக இவருடைய பதவிக்காலம் நிறைவடையும் வரை இவர் நியமிக்கப்பட்டுள்ளார்.
- ❖ வாரணாசிக்கு 26 கி.மீ தொலைவில் உள்ள பபாத்தூரில் அமைந்துள்ள லால்பகதூர் சாஸ்திரி சர்வதேச விமான நிலையமானது தனது ஓடுபாதைக்கு கீழே தேசிய நெடுஞ்சாலையைக் கொண்டுள்ள இந்தியாவின் முதல் விமான நிலையமாக உருவாக உள்ளது.
- ❖ 2017-18 ஆம் நிதியாண்டிற்கான சிறந்த எதிர்பார்ப்பு மேலாண்மை வகைப்பாட்டின் (Best Expectation Management- Mid Cap) கீழ், 2018 ஆம் ஆண்டின் முதலீட்டாளர் உறவு விருதுகள் (Investor Relations Awards 2018) கார்ப்பரேஷன் வங்கிக்கு வழங்கப்பட்டுள்ளது.
- ❖ உத்தரகாண்ட் மாநிலத்தில் ஜூலை 31 ஆம் தேதி முதல் பாலிதீன் பயன்பாட்டிற்கு முழுமையான தடை விதிக்கப்பட்டுள்ளது.
- ❖ IDBI வங்கியின் மேலாண்மை இயக்குநர் மற்றும் தலைமைச் செயல் அதிகாரியான MK ஜெயின் இந்திய ரிசர்வ் வங்கியின் துணை ஆளுநராக நியமிக்கப்பட்டுள்ளார். 2017 ஆம் ஆண்டு ஜூலை மாதம் துணை ஆளுநராக இருந்து வந்த SS முந்திரா அவர்களின் பதவிக் காலம் முடிவடைந்ததை அடுத்து தற்போது MK ஜெயின் அப்பதவிக்கு நியமிக்கப்பட்டுள்ளார்.
- ❖ மூன்றாவது சர்வதேச ஆசிய கோப்பை பிரிட்ஜ் சாம்பியன்ஷிப் போட்டியை கோவாவில் இந்தியா நடத்த உள்ளது.

தேசியச் செய்திகள்

புகைபிடித்தல் நிறுத்தப் பிரச்சாரம்

- ❖ அண்மையில் நடைபெற்ற உலக சுகாதார நிறுவனத்தின் (World Health Organisation) நிகழ்ச்சியில், இந்திய அரசின் மத்திய சுகாதாரம் மற்றும் குடும்ப நல்வாழ்வு அமைச்சகமானது புகைபிடித்தலை நிறுத்துவதை ஊக்குவிப்பதற்காக தேசிய அளவிலான ஊடகப் பிரச்சாரத்தை துவக்கியுள்ளது.
- ❖ "சிகரெட் / பீடி என்னென்ன பாதிப்புகளை உண்டாக்கும்" ("What Damage Will This Cigarette/Bidi Do) எனத் தலைப்பிடப்பட்ட பொதுச் சேவை அறிவிப்பானது புகைப்பிடிப்பாளர்களை ஒவ்வொரு சிகரெட்டும், பீடியும் மாரடைப்பு, புற்றுநோய், நுரையீரல் நோய்கள் போன்ற பல ஆபத்தான நோய்களுள் ஒன்றுக்கான பாதையாக சிந்திக்கத் தூண்டுகின்றது.
- ❖ உலக அளவில் புகையிலை பயன்பாட்டாளர்களின் இறப்புக்கு முன்னணி காரணமான புகையிலையோடு தொடர்புடைய மாரடைப்பு மற்றும் பிற இதயக் கோளாறுகளை முன்னிலைப்படுத்துவதன் மூலம், இப்பிரச்சாரமானது

இவ்வாண்டிற்கான உலகப் புகையிலையில்லா தினத்தின் (World No Tobacco Day) கருத்துருவான “புகையிலை இதயத்தை அழிக்கின்றது” (Tobacco Breaks Hearts) எனும் கருத்துருவை அனைவரும் அறியுமாறு வலியுறுத்துகின்றது.

- ❖ 17 மொழிகளில் அனைத்து முக்கிய தேசிய அரசு மற்றும் தனியார் தொலைக்காட்சி மற்றும் ரேடியோ சேனல்களில் ஒளி/ஒலிபரப்பப்படுவதன் மூலம் இந்தப் பிரச்சாரம் அகில இந்திய அடைவை (Pan-India reach) எட்டும்.

தனுஷ் பீரங்கித் துப்பாக்கி

- ❖ இந்தியாவின் முதல் உள்நாட்டு, நீண்ட இலக்கு வரம்புடைய பீரங்கித் துப்பாக்கியான (Artillery Gun) “தனுஷ்” பொக்ரானில் தன்னுடைய இறுதி சோதனையை முழுமைப்படுத்தியுள்ளது. இதன் மூலம் இந்திய இராணுவத்தில் இதனுடைய இணைப்பிற்கு வழியுண்டாகியுள்ளது.



- ❖ தனுஷ் ஆனது 155 mm x 45 mm திறனுடைய பீரங்கித் துப்பாக்கியாகும். இது “Desi Bofors” என்றும் அழைக்கப்படுகின்றது.
- ❖ இத்துப்பாக்கி 38 கிலோமீட்டர் வரை சுடுதல் வரம்பினைக் கொண்டுள்ளது.
- ❖ இதனுடைய 81 சதவீத பாகங்கள் உள்நாட்டு மூலாதாரத்தினைக் கொண்டு தயாரிக்கப்பட்டவை ஆகும்.
- ❖ இந்தப் பீரங்கித் துப்பாக்கியானது 1980-களில் கையெழுத்திடப்பட்ட போபர்ஸ் துப்பாக்கி ஒப்பந்தத்தின் (Bofors gun deal) கீழ் தொழிற்நுட்ப மாற்றத்தின் (Transfer of Technology-ToT) முதல் கட்டத்தின் ஒரு பகுதியாக இந்தியாவிற்கு வழங்கப்பட்ட ஆவணத்தின் அடிப்படையில் கொல்கத்தாவில் உள்ள இராணுவத் தளவாட தொழிற்சாலை ஆணையத்தினால் (Ordnance Factory Board -OFB) மேம்படுத்தப்பட்டதாகும்.

பொருளாதாரச் செய்திகள்

பாதிப்புக்குள்ளான சொத்துகள் - ARC

- ❖ பாதிப்புக்குள்ளான சொத்துகளின் (Stressed Assets) விரைவான மீட்பிற்கான தீர்மானத்திற்காக சொத்து மேலாண்மை நிறுவனத்தை (Asset Management Company) அல்லது சொத்து மறுகட்டமைப்பு நிறுவனத்தை (Asset Reconstruction Company) அமைப்பதற்கான சாத்தியத்தினை ஆராய மத்திய நிதி அமைச்சகமானது ஓர் குழுவை அமைத்துள்ளது.



- ❖ பஞ்சாப் தேசிய வங்கியின் நிர்வாகி அல்லாத தலைவரான (Non-executive chairman) சுனில் மேத்தா இக்குழுவின் தலைவராவார்.

அறிவியல் மற்றும் தொழில்நுட்பச்செய்திகள்

வேகமான மீத்திறன் கணினி

- ❖ IBM நிறுவனம் மற்றும் எரிசக்தி துறையின் ஓக் ரிட்ஜ் தேசிய ஆய்வகமானது (Oak Ridge National Laboratory) Summit supercomputing machine எனும் உலகின் மிகவும் சக்திவாய்ந்த மற்றும் விவேகமுடைய அறிவியல்பூர்வ மீத்திறன் கணினியை (Super computer) வெளிக்காட்டியுள்ளது.



- ❖ இந்த சம்மிட் மீத்திறன் கணினியின் வேகமானது, சீனாவின் உயர் தரவரிசையுடைய முன்னணி மீத்திறன் கணினியான சன்வே தைஹ் லைட் (Sunway Taihu Light) கணினியின் உச்ச செயல்பாடுகளைக் காட்டிலும் இருமடங்காகும்.
- ❖ இதன்மூலம் நடப்பு 5 ஆண்டுகளில் முதல் முறையாக இனி உலகின் வேகமான

மீத்திறன் கணினி சீனாவிற்கு சொந்தமானது கிடையாது.

- ❖ சம்மிட் மீத்திறன் கணினி இயந்திரமானது நொடிக்கு 200 குவாட்ரில்லியன் (quadrillion-அதாவது 200-ஐத் தொடர்ந்த 15 பூஜ்ஜியங்கள்) கணக்குகளைத் தீர்க்கவல்ல உச்ச செயல்பாட்டை வழங்கவல்லதாகும்.
- ❖ இது 200 பெட்டா பிளாப்புகளை (petaflops) பயன்படுத்துகின்றது அல்லது மீத்திறன் கணினிகளை மதிப்பிடப் பயன்படும் நிலையான அளவைப் பயன்படுத்துகின்றது.

மாநிலச் செய்திகள்

அருணாச்சலப் பிரதேச எழுச்சி பிரச்சாரம்

- ❖ அருணாச்சலப் பிரதேச முதலமைச்சரான பேமா காண்டு அருணாச்சல் எழுச்சிப் பிரச்சாரத்தை (Arunachal Rising Campaign) அண்மையில் துவக்கி வைத்துள்ளார்.
- ❖ மாநிலம் முழுவதும் உள்ள மக்களைச் சென்றடைவதும், குறிப்பாக மாநிலத்தின் தொலைதூரக் கடைக்கோடிப் பகுதிகளை இலக்கிட்டு அம்மக்களைச் சென்றடைவதும், அரசின் தொடக்கங்கள், கொள்கைகள், திட்டங்கள் பற்றி விழிப்புணர்வுடையோராக அவர்களை மாற்றுவதும் இப்பிரச்சாரத்தின் நோக்கங்களாகும்.

பிரபலமானவர்கள், விருதுகள் மற்றும் நிகழ்வுகள்

ஹோம் பையர்

- ❖ புகழ்பெற்ற பிரிட்டிஷ் பாகிஸ்தானிய எழுத்தாளரான கமிலா சம்ஷியின் (Kamila Shamsie) "ஹோம் பையர்" (Home Fire) எனும் புத்தகம் 2018-ஆம் ஆண்டிற்கான புனைக்கதைகளுக்கான பெண்கள் பரிசினை (Women's Prize for Fiction, 2018) வென்றுள்ளது.



- ❖ மேலும் இப்புத்தகமானது கடந்த ஆண்டிற்கான மேன் புக்கர் பரிசிற்கும் பரிந்துரைக்கப்பட்டது.

- ❖ இந்த நாவலானது 9/11 நிகழ்வுக்குப் பிந்தைய சகாப்தத்தின் விசுவாச மோதல்கள் (conflicting loyalties), காதல் மற்றும் தீவிரவாதம் ஆகியவற்றைப் பற்றியதாகும்.
- ❖ இந்தப் பரிசானது 1996-ஆம் ஆண்டு நிறுவப்பட்டது. உலகம் முழுவதும் உள்ள பெண்களால் எழுதப்படுகின்ற வேலைப்பாடுகளின் அணுகல்தன்மை (accessibility), சிறப்புத்துவம் (excellence), மற்றும் உண்மைத்துவத்தை (originality) அங்கீகரிக்கின்ற மற்றும் அதனைக் கொண்டாடுகின்ற ஓர் வருடாந்திர பிரிட்டிஷ் விருதே இப்பரிசாகும்.

கமிலா சம்ஷி :

- ❖ இவர் இலண்டனில் உள்ள இலக்கியத்திற்கான இராயல் சொசைட்டியில் (Royal Society of Literature) உறுப்பினராக உள்ளார்.
- ❖ இவர் 2013-ஆம் ஆண்டு இங்கிலாந்தின் சிறந்த இளைய பிரிட்டிஷ் நாவலாசிரியர் (Granta Best of Young British Novelist) என அறிவிக்கப்பட்டார்.
- ❖ இவருடைய முந்தைய நாவலான 2014 ஆம் ஆண்டின் "God in Every Stone" நாவலானது பெய்லேஸ் பரிசிற்கும் (Baileys Prize), வரலாற்றுப் புனைக் கதைகளுக்கான வால்டர் ஸ்காட் பரிசிற்கும் (Walter Scott Prize for Historical Fiction), தெற்காசிய இலக்கியத்திற்கான DSC பரிசிற்கும் (DSC Prize for South Asian Literature) பரிந்துரைக்கப்பட்டது.

EPS - சுதந்திரமுடைய இயக்குநர்

- ❖ மின்னணு கட்டணச் செலுத்து சேவை அமைப்பானது (Electronic Payment Services -EPS) தன்னுடைய இயக்குநர்கள் குழுவிற்கு (Board of Directors) ராம சுப்ரமணியம் காந்தி அவர்களை சுதந்திரமுடைய இயக்குநராக (Independent Director) நியமிப்பதற்கான அறிவிப்பை வெளியிட்டுள்ளது.



- ❖ இவர் 2014 முதல் 2017 வரை 4 ஆண்டு காலத்திற்கு இந்திய ரிசர்வ் வங்கியின் துணை ஆளுநராக பணியாற்றினார் என்பது குறிப்பிடத்தக்கது.

விளையாட்டுச் செய்திகள்

ரோஹன் போப்பண்ணா - IOC சின்னம்

- ❖ இந்தியன் ஆயில் கார்ப்பரேஷன் நிறுவனமானது 2018-ஆம் ஆண்டின் விளையாட்டுக்

கூடுகையில் (Sports Conclave 2018) தன் நிறுவனத்தோடு தொடர்புடைய விளையாட்டு வீரர்களுக்கு விருதுகளை வழங்கி கவுரவித்ததுள்ளது.



- ❖ இந்திய டென்னிஸ் வீரரான ரோகன் போப்பண்ணா "ஆண்டின் விளையாட்டுச் சின்னம்" (Sports Icon of Year) எனும் விருதையும் பெற்றுள்ளார்.

மிகவும் மதிப்புமிக்க வீரர் - பிபா உலகக் கோப்பை 2018

- ❖ எதிர்வருகின்ற பிபா உலகக் கோப்பை கால்பந்து போட்டிக்கு மிகவும் மதிப்புமிக்க கால்பந்து வீரராக, இங்கிலாந்து தேசிய அணியின் முன்னணி ஸ்டிரைக்கரான ஹாரி கேன் (Harry Kane) அறிவிக்கப்பட்டுள்ளார்.



- ❖ உலகின் முன்னணி கால்பந்து நட்சத்திர வீரர்களான கிறிஸ்டியானோ ரொனால்டோ, லயனல் மெஸ்ஸி, நெய்மர் ஆகியோரைப் பின்னுக்குத் தள்ளி ஹாரி கேன் இப்பட்டியலில் முதலிடத்தைப் பிடித்துள்ளார்.

- ❖ இப்பட்டியலில் ஹாரி கேனைத் தொடர்ந்து பிரேஸிலின் நெய்மரும், பிரான்ஸின் கைலியன் மபாப்பே (Kylian Mbappé) ஆகியோரும் உள்ளனர்.

முக்கிய தினங்கள்

உலக மிதிவண்டி தினம் - ஜூன் 3

- ❖ 2018-ஆம் ஆண்டு ஜூன் 3-ஆம் தேதி அன்று முதல் அதிகாரப்பூர்வ உலக மிதிவண்டி தினம் (World Bicycle Day) கொண்டாடப்பட்டது.



- ❖ உலக மிதிவண்டி தினமானது எளிய, மலிவான, நம்பத்தகு, தூய்மையான, சுற்றுச்சூழல் ரீதியில் பொருந்தக்கூடிய நீடித்தப் போக்குவரத்து முறையை ஊக்குவிக்கின்றது.
- ❖ இந்தப் பிரகடனமானது அனைத்து உறுப்பு நாடுகள் மற்றும் இது தொடர்புடைய பங்குதாரர்கள் மிதிவண்டியைப் பற்றி மக்களிடையே விழிப்புணர்வை ஏற்படுத்த அழைப்பு விடுத்துள்ளது.
- ❖ உலக மிதிவண்டி தினத்தை தோற்றுவிப்பதற்காக ஏற்படுத்தப்பட்ட பிரச்சாரமானது உலக மிதிவண்டி கூட்டணி (World Cycling Alliance) மற்றும் ஐரோப்பிய மிதிவண்டி அறக்கட்டளை (European Cyclists' Federation) ஆகியவற்றின் இலக்காகும்.
